

Cavanlığım



Neyləsin bu ürək çarəsiz qalıb
Köksünə min əzab-min dərdi salıb
Cismim üzərinə ağır yük olub
Bir heç oldu, hədər oldu cavanlığın

Yardım istə yaxın duran olmayacaq
Dar günündə sənle kimsə qalmayacaq
Dost dediyin səni yada salmayacaq
Başdan sona kədər oldu cavanlığım

Əl açaraq dua etdim yaradana
Məni möhtac eləmə heç bir insana
Puç olanda ömrüm rahat yetsin sona
Yarı qalmış əsər oldu cavanlığım

Azərbaycan - Türkiyə

Bir-birini sevəcək,
Doğru yolla gedəcək
Düşməni dəf edəcək
Azərbaycan, Türkiyə

Sülhü sevən bir ölkədir
Xainlərə dərs verir
Cahanda güc qüvvədir
Azərbaycan, Türkiyə

Vətənpərvər insan
Məhv edəcək nadanı
Təbliğ edir İslamı
Azərbaycan, Türkiyə
Uğurları qabaqdadır
Arzuları qucaqdadır
Atəşi bir ocaqdadır
Azərbaycan, Türkiyə

Təbiət

Gözəl gülün ətri gəlir
Gülün dilin güllər bilir
Güldə gülə baxıb gülür
Varam belə gözəlliyə

Quşların cıkkıltı səsi
Təbiətin xoş nəğməsi
Qarçıçəyi, bənövşəsi
Varam belə gözəlliyə

Baxdıqca dərdim azalır
Gözlərim xəyala dalır
Çiçəklər min rəngə çalır
Varam belə gözəlliyə